

പതിനാലാം കേരള നിയമസഭ
അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ :1866

04.05.2017 ൽ മറുപടിക്ക്

കരകൗശല വ്യവസായ സംരക്ഷണത്തിനായി പദ്ധതികൾ

ചോദ്യം

ഉത്തരം

ശ്രീ.എം.സ്വരാജ്

ശ്രീ.എ.സി.മൊയ്തീൻ

(വ്യവസായവും സ്പോർട്ട്സും യുവജനകാര്യവും
വകുപ്പ് മന്ത്രി)

(എ) സംസ്ഥാനത്തെ കരകൗശല (എ) സംസ്ഥാനത്തെ കരകൗശല വ്യവസായത്തിന്റെ സംരക്ഷണത്തിനായി എന്തെല്ലാം പദ്ധതികൾ നടപ്പിലാക്കി വരുന്നു എന്ന് അറിയിക്കുമോ;

സംസ്ഥാനത്തെ കരകൗശല വ്യവസായം പ്രോത്സാഹിപ്പിക്കുന്നതിനും അവയെ സംരക്ഷിക്കുന്നതിനും ക്രിയാത്മക നടപടികൾ സർക്കാർ സ്വീകരിച്ചുവരുന്നു. കരകൗശല മേഖലയിൽ തൊഴിലാളികൾക്ക് സംരംഭങ്ങൾ ആരംഭിക്കുന്നതിന് 'Assistance Scheme for Handicraft Artisans (ASHA)' എന്ന പദ്ധതി, വ്യവസായ സഹകരണ സംഘങ്ങളുടെ പുനരുദ്ധാരണത്തിനായി പദ്ധതി, കരകൗശല ക്ലസ്റ്ററുകൾ സ്ഥാപിക്കുന്നതിനുള്ള പദ്ധതി, പൊതു സേവന കേന്ദ്രങ്ങൾ സ്ഥാപിക്കൽ, കരകൗശല മേഖലയുടെ നവീകരണത്തിനും വിപണനത്തിനുമായി പദ്ധതി എന്നിവ നടപ്പാക്കിവരുന്നു. കരകൗശല തൊഴിലാളികളുടെ പ്രോത്സാഹനത്തിനായി ദേശീയ അവാർഡിന്റെ മാതൃകയിൽ സംസ്ഥാന അവാർഡുകൾ നൽകുന്ന പദ്ധതിയും നടപ്പാക്കി വരുന്നു.

കരകൗശല വികസന കോർപ്പറേഷൻ കേന്ദ്ര-സംസ്ഥാന സർക്കാരുകളുടെ സഹായത്തോടെ ഇന്റഗ്രേറ്റഡ് ഡെവലപ്മെന്റ് ആന്റ് പ്രൊമോഷൻ ഓഫ് ഹാന്റിക്രാഫ്റ്റ്സ് (ഐ.ഡി.പി.എച്ച്) എന്ന പദ്ധതിയും ദേശീയ പിന്നോക്ക വിഭാഗ ധനകാര്യ വികസന കോർപ്പറേഷന്റെ സഹായത്തോടെ പിന്നോക്ക വിഭാഗത്തിൽപ്പെട്ട കരകൗശല തൊഴിലാളികൾക്ക് സ്വയം തൊഴിൽ വായു കുറഞ്ഞ പലിശ നിരക്കിൽ നൽകുന്ന പദ്ധതിയും നടപ്പിലാക്കി വരുന്നു.

കേരള ആർട്ടിസാൻസ് ഡെവലപ്മെന്റ് കോർപ്പറേഷൻ സ്ത്രീകളുടെ ശാക്തീകരണം ലക്ഷ്യമാക്കി സർക്കാർ ധനസഹായത്തോടെ വസ്തുഗ്രാമം എന്ന പദ്ധതി, പ്രീമിയം റീട്ടെയിൽ സുവനീർ ചെയിൻ പദ്ധതി, ഗുരുകുലം റീ-ഡിസൈൻഡ് ക്ലാസ് റൂം നവീകരണ പദ്ധതി, പൊതു സേവന കേന്ദ്രങ്ങൾ, ന്യൂസ്പർണ്ണിമ പദ്ധതി എന്നിവ നടപ്പാക്കി വരുന്നു.

(ബി) ഈ പദ്ധതികളുടെ വിശദാംശം (ബി) അറിയിക്കുമോ;

കരകൗശല മേഖലയിൽ സ്വയം തൊഴിൽ കണ്ടെത്തുന്നതിനും ചെറുകിട സംരംഭങ്ങൾ ആരംഭിക്കുന്നതിനും സാമ്പത്തിക സഹായം നൽകി കരകൗശല തൊഴിലാളികളെ സ്വയം പര്യാപ്തമാക്കുന്നത് ലക്ഷ്യമിട്ടാണ് 'Assistance Scheme for Handicraft Artisans (ASHA)' എന്ന പദ്ധതി ആവിഷ്കരിച്ചിരിക്കുന്നത്. ജില്ലാ വ്യവസായ കേന്ദ്രങ്ങൾ മുഖേന നടപ്പിലാക്കുന്ന ഈ പദ്ധതിയിൽ കരകൗശല സംരംഭം ആരംഭിക്കുന്നതിനുവേണ്ട സ്ഥിര നിക്ഷേപത്തിന്റെ 40% (പരമാവധി രണ്ടു ലക്ഷം രൂപ വരെ) ഒറ്റത്തവണ ഗ്രാന്റായി നൽകുന്നു. വനിതകൾ, പട്ടികജാതി/പട്ടിക വർഗ്ഗ സംരംഭകർ, യുവാക്കൾ എന്നീ പ്രത്യേക വിഭാഗങ്ങൾ ആരംഭിക്കുന്ന കരകൗശല സംരംഭങ്ങളുടെ സ്ഥിര നിക്ഷേപത്തിന്റെ 50%(പരമാവധി മൂന്നു ലക്ഷം രൂപ വരെ) ഒറ്റത്തവണ ഗ്രാന്റായി നൽകുന്നു. വർക്ക് ഷെഡ്യൂൾ നിർമ്മിക്കുക, ആധുനിക മെഷീനുകളും ഉപകരണങ്ങളും വാങ്ങുക, ടെക്നോളജി, ഡിസൈൻ എന്നിവ സ്വായത്തമാക്കുക തുടങ്ങിയ ആവശ്യങ്ങൾക്ക് സംരംഭകർ നടത്തുന്ന നിക്ഷേപം ഗ്രാന്റ് അനുവദിക്കുന്നതിന് പരിഗണിക്കുന്നു.

കരകൗശല മേഖലയിൽ ക്ലസ്റ്റർ വികസന പദ്ധതി പ്രകാരം വാഴനാട്, കൈത, ഓട്, കളിമൺ പാത്ര നിർമ്മാണം, തടി, ലോഹം എന്നീ വിഭാഗങ്ങളിൽ രൂപീകരിക്കപ്പെട്ടിട്ടുള്ള പതിനൊന്ന് ക്ലസ്റ്ററുകൾ കരകൗശല വികസന കോർപ്പറേഷൻ, കേരള ആർട്ടിസാൻസ് ഡെവലപ്മെന്റ് കോർപ്പറേഷൻ, സുരഭി എന്നീ സ്ഥാപനങ്ങൾ മുഖേന ജില്ലാ വ്യവസായ കേന്ദ്രങ്ങളുടെ മേൽ നോട്ടത്തിൽ നടപ്പിലാക്കിവരുന്നു.

കരകൗശല മേഖലയിൽ ആവശ്യമായ പരിശീലനം നൽകുന്നതിനും തൊഴിലാളികൾക്ക് ഒറ്റക്ക് ചെയ്യുന്നതിന് ചെലവേറിയതും ബുദ്ധിമുട്ടുള്ളതുമായ പ്രവർത്തനങ്ങൾ ഒരു കേന്ദ്രത്തിൽ ആവശ്യക്കാർക്ക് മിതമായ നിരക്കിൽ ലഭ്യമാക്കുക എന്ന ഉദ്ദേശ ലക്ഷ്യത്തോടെ തെരഞ്ഞെടുക്കപ്പെട്ട പ്രദേശങ്ങളിൽ ക്ലസ്റ്ററുകൾ മുഖേന പൊതു സേവന കേന്ദ്രങ്ങൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ട്.

കരകൗശല മേഖലയിൽ ഉൽപ്പാദന ക്ഷമത കുറവായതും ഈ തൊഴിലിൽ

ഏർപ്പെട്ടിരിക്കുന്നവർക്ക് സ്ഥിരവും ദേദപ്പെട്ടതുമായ കൂലി ലഭിക്കാത്തതും കാരണം പുതിയ തലമുറ ഈ മേഖലയിൽ കടന്നുവരാൻ കാണിക്കുന്ന വിമുഖതയ്ക്കും തൊഴിലാളികൾ മറ്റുമേഖലകളിലേക്ക് മാറിപ്പോകുന്ന പ്രവണതയ്ക്കും പരിഹാരമായി കരകൗശല മേഖലയുടെ നവീകരണവും വിപണന സഹായവും പദ്ധതിയിലൂടെ ഈ മേഖലയിൽ ഭാഗികമായ ആധുനിക വൽക്കരണം കരകൗശല വികസന കോർപ്പറേഷൻ, കാഡ്കോ, സുരഭി എന്നീ സ്ഥാപനങ്ങൾ വഴി നടപ്പാക്കുന്നു. കരകൗശല ഉൽപ്പന്നങ്ങളുടെ വിപണനത്തിനായി ഓൺലൈൻ മാർക്കറ്റിംഗ് സംവിധാനത്തോടൊപ്പം ഷോറൂമുകൾ മുഖേന ആഭ്യന്തര വിപണനം ശക്തിപ്പെടുത്തി വരുന്നു. ടൂറിസം വകുപ്പുമായി ചേർന്ന് കേരളത്തിനുമധ്യേ കൂടിയ വിവിധയിനം സുവനീറുകൾ വിപണനം നടത്തുവാൻ പദ്ധതി ആവിഷ്കരിക്കുന്നതിന് നടപടി സ്വീകരിച്ചുവരുന്നു.

കരകൗശല തൊഴിലാളികളുടെ പ്രോത്സാഹനത്തിനായി ദേശീയ അവാർഡിന്റെ മാതൃകയിൽ സംസ്ഥാന അവാർഡുകൾ ഏർപ്പെടുത്തിയിട്ടുണ്ട്. കരകൗശല തൊഴിലാളികളുടെ മികവിനും മേഖലയ്ക്കും സമൂഹത്തിനും അവർ നൽകിയ സംഭാവനകൾക്കും അംഗീകാരം നൽകുന്നതിനുമായി തിരഞ്ഞെടുക്കപ്പെടുന്ന സൃഷ്ടികൾക്ക് അവാർഡ് നൽകുന്നു. അവാർഡ് തുകയായി 50,000/- രൂപയും പ്രശസ്തി പത്രവും നൽകുന്നു. ഏഴ് കരകൗശല മേഖലകളിൽ അവാർഡ് ഏർപ്പെടുത്തിയിട്ടുണ്ട്. അവാർഡ് നേടുന്നവർക്ക് പ്രതിമാസം 3500/- രൂപ പെൻഷൻ ലഭിക്കുന്നതിന് അർഹതയുണ്ട്.

കരകൗശല വികസന കോർപ്പറേഷൻ കേന്ദ്ര-സംസ്ഥാന സർക്കാരുകളുടെ സഹായത്തോടെ ഇന്റഗ്രേറ്റഡ് ഡെവലപ്മെന്റ് ആന്റ് പ്രൊമോഷൻ ഓഫ് ഹാന്റിക്രാഫ്റ്റ്സ് (ഐ.ഡി.പി.എച്ച്) എന്ന പദ്ധതി പ്രകാരം കരകൗശല തൊഴിലാളികളുടെ ഉന്നമനം ലക്ഷ്യമാക്കി കൊണ്ട് സംസ്ഥാനത്തുടനീളം പ്രദർശന വിൽപന മേളകൾ, തൊഴിൽ പരിശീലനം, നവീന കരകൗശല വസ്തുക്കളുടെ നിർമ്മാണം, ക്ലസ്റ്ററുകൾ, പൊതു സേവനകേന്ദ്രങ്ങൾ, ടൂൾകിറ്റുകൾ, അവബോധന ക്ലാസ്സുകൾ തുടങ്ങിയവ നടത്തി വരുന്നു. കൂടാതെ ദേശീയ പിന്നോക്ക

വിഭാഗ ധനകാര്യ വികസന കോർപ്പറേഷന്റെ സഹായത്തോടെ പിന്നോക്ക വിഭാഗത്തിൽപ്പെട്ട കരകൗശല തൊഴിലാളികൾക്ക് സ്വയം തൊഴിൽ വായ്പ കറഞ്ഞ പലിശ നിരക്കിൽ നൽകി വരുന്നു.

കേരള ആർട്ടിസാൻസ് ഡെവലപ്മെന്റ് കോർപ്പറേഷൻ സ്ത്രീകളുടെ ശാക്തീകരണം ലക്ഷ്യമാക്കി സർക്കാർ ധനസഹായത്തോടെ വസ്തുഗ്രാമം എന്ന പദ്ധതി, പ്രീമിയം റീട്ടെയിൽ സുവനീർ ചെയിൻ പദ്ധതി, ഗുരുകുലം റീ-ഡിസൈൻഡ് ക്ലാസ് റൂം നവീകരണ പദ്ധതി, പൊതു സേവന കേന്ദ്രങ്ങൾ, ന്യൂസ്വർണ്ണിമ പദ്ധതി എന്നിവ നടപ്പാക്കി വരുന്നു.

(സി) ഈ പദ്ധതികളിലൂടെ കരകൗശല (സി) തൊഴിലാളികൾക്ക് എന്തെല്ലാം ആനുകൂല്യങ്ങൾ ലഭ്യമാക്കുമെന്ന് അറിയിക്കുമോ ?


കരകൗശല മേഖലയിൽ നടപ്പിലാക്കിയ 'Assistance Scheme for Handicraft Artisans (ASHA)' എന്ന പദ്ധതിയിലൂടെ കരകൗശല തൊഴിലാളികൾക്ക് ആവശ്യമായ ധനസഹായം നൽകി അവരെ സംരംഭകരാക്കി മാറ്റാനും കരകൗശല മേഖലയുടെ സമഗ്ര വികസനത്തിനും കരകൗശല തൊഴിലാളികളുടെ വരുമാന വർദ്ധനവിനും ഈ പദ്ധതിയിലൂടെ സാധിക്കുന്നു.

കരകൗശല മേഖലയിൽ ആവശ്യമായ പരിശീലനം നൽകുന്നതിനും തൊഴിലാളികൾക്ക് ഒറ്റക്ക് ചെയ്യുന്നതിന് ചെലവേറിയതും ബുദ്ധിമുട്ടുള്ളതുമായ പ്രവർത്തനങ്ങൾ ഒരു കേന്ദ്രത്തിൽ ആവശ്യക്കാർക്ക് മിതമായ നിരക്കിൽ ലഭ്യമാക്കുക എന്ന ഉദ്ദേശ ലക്ഷ്യത്തോടെ തെരഞ്ഞെടുക്കപ്പെട്ട പ്രദേശങ്ങളിൽ ക്ലസ്റ്ററുകൾ മുഖേന പൊതു സേവന കേന്ദ്രങ്ങൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ട്.

കരകൗശല മേഖലയുടെ നവീകരണവും വിപണന സഹായവും പദ്ധതിയിലൂടെ കരകൗശലതൊഴിലാളികളുടെ ഉൽപാദന ക്ഷമത വർദ്ധിപ്പിക്കുന്നതിനും കൂടുതൽ വരുമാനം നേടുന്നതും ലക്ഷ്യമിടുന്നു.

സംസ്ഥാന സർക്കാർ കരകൗശല മേഖലയിൽ അവാർഡുകൾ ഏർപ്പെടുത്തുക വഴി ഈ മേഖലയിൽ പ്രവർത്തിക്കുന്നതിന് നൂതന ആശയങ്ങൾ പരീക്ഷിക്കുന്നതിനും പുതുതലമുറയെ ഈ മേഖലയിലേക്ക് ആകർഷിക്കുന്നതിനും പ്രചോദനമാകുന്നു. കരകൗശല അവാർഡ്, മെറിറ്റ് സർട്ടിഫിക്കേറ്റ് എന്നിവ ഏർപ്പെടുത്തിയത് വഴി തങ്ങൾ സമൂഹത്തിൽ

അംഗീകരിക്കപ്പെടുന്നുണ്ടെന്ന ബോധം
കരകൗശല കലാകാരന്മാർക്ക് ഉണ്ടാക്കുന്ന
തിന് സഹായകരമാകുന്നു. അവർഡ്
ലഭിക്കുന്നവർക്ക് കേന്ദ്രസർക്കാർ
ഏർപ്പെടുത്തിയിട്ടുള്ള പ്രതിമാസം 3500/-
രൂപ ലഭിക്കുന്ന കരകൗശല പെൻഷനും
അർഹത ലഭിക്കുന്നു.



സെക്ഷൻ ഓഫീസർ